

वैद्यकीय शिक्षण व आयुष
संचालनालयाच्या अधिपत्याखालील
संस्थांमध्ये सुरु विकसित NextGen
e-Hospitals प्रकल्पांचे प्रलंबित
देयके अदा करण्यास मान्यता
देणेबाबत.

महाराष्ट्र शासन

वैद्यकीय शिक्षण व औषधी द्रव्ये विभाग

शासन निर्णय क्रमांक: संकीर्ण-०९२५/प्र.क्र.३२३/प्रशा-२

गोकुळदास तेजपाल रुग्णालय आवार, लोकमान्य टिळक मार्ग,

नविन मंत्रालय, मुंबई-४०० ००९.

तारीख : २९ जानेवारी, २०२६

वाचा :-

- १) शासन निर्णय, सामान्य प्रशासन विभाग क्र. मातसं-२०११/प्र.क्र.१२५/३९,
दिनांक २३.०९.२०११
- २) शासन निर्णय, वित्त विभाग क्र. विअप्र-२०१३/प्र.क्र.३०/२०१३/विनियम/भाग-२,
दिनांक १७.०४.२०१५.
- ३) मा. मुख्य सचिव यांच्या अध्यक्षतेखाली उच्चाधिकार समितीच्या दिनांक २७.०३.२०२३ व
दिनांक २४.०५.२०२३ रोजीच्या बैठकीचे इतिवृत्त.
- ४) शासन निर्णय वैद्यकीय शिक्षण व औषधी द्रव्ये विभाग, क्रमांक: वैशि.वि-२०२३/प्र.क्र.५८/
प्रशा-२, दिनांक ११.०७.२०२३.
- ५) आयुक्त, वैद्यकीय शिक्षण व संशोधन संचालनालय यांचे पत्र क्रमांक: DMER १५०३/
२०२५-O/O COMMISSIONER, दिनांक १८.१२.२०२५

प्रस्तावना :-

वैद्यकीय शिक्षण व आयुष संचालनालयाच्या अधिपत्याखालील शासकीय वैद्यकीय महाविद्यालये व रुग्णालयांमध्ये National Informatics Centre (NIC) मार्फत विकसित NextGen e-Hospitals ही अद्ययावत प्रणाली कार्यान्वित करण्यासाठी तसेच सदर प्रकल्पाची पाच वर्षांसाठी अंमलबजावणी करण्याकरिता रुपये २,६९,५०,३२,२४०/- इतक्या खर्चास संदर्भ क्र. ४ वरील दिनांक ११.०७.२०२३ रोजीच्या शासन निर्णयान्वये प्रशासकीय मान्यता देण्यात आलेली आहे. आरोग्य व्यवस्थापन प्रणाली कार्यान्वित करण्यासाठी संचालनालयाच्या संस्थेत LAN Infrastructure स्थापित करण्यासाठी सेवापुरवठादाराने पुरवठा केलेल्या Hardware चे प्रलंबित देयके अदा करण्याची विनंती संचालनालयाने वाचा क्र. ५ वरील दिनांक १८.१२.२०२५ रोजीच्या पत्रान्वये शासनास केली होती. त्यानुसार NextGen e-Hospitals प्रकल्पाचे प्रलंबित देयके अदा करण्यास मान्यता देण्याची बाब शासनाच्या विचाधीन होती.

शासन निर्णय:-

वैद्यकीय शिक्षण व औषधी द्रव्ये विभागाच्या अधिपत्याखालील शासकीय वैद्यकीय/दंत/आयुर्वेद/होमिओपॅथी महाविद्यालये व रुग्णालयांच्या संगणकीकरण या

प्रकल्पासाठी सन २०२५-२६ या आर्थिक वर्षासाठी योजनांतर्गत मंजूर रुपये ५०.०० कोटी इतक्या निधीपैकी LAN Hardware चे प्रलंबित देयके अदा करण्यासाठी रुपये २५,२३,००,०००/- (रुपये पंचवीस कोटी तेवीस लाख फक्त) इतका निधी बी. डी. एस. प्रणालीवर उपलब्ध करून देण्यास व खर्च करण्यास शासन मान्यता देण्यात येत आहे.

२. National Informatics Centre (NIC) मार्फत विकसित NextGen e-Hospitals ही अद्ययावत प्रणाली कार्यान्वित करण्यासाठी LAN Hardware या बाबींवर होणारा खर्च सन २०२५-२६ या आर्थिक वर्षात खालील लेखाशीर्षाखाली खर्च करण्यात यावा :-

२२१० - वैद्यकीय सेवा व सार्वजनिक आरोग्य

०१ - नागरी आरोग्य सेवा-विषमचिकित्सा राज्य योजनेंतर्गत योजना

(००) (०९) - वैद्यकीय महाविद्यालये व संलग्न रुग्णालय आरोग्य सेवा व शैक्षणिक व्यवस्थापन आणि माहिती यंत्रणा राबविणे (२२१० डी९६२)

३० - इतर कंत्राटी सेवा (कार्यक्रम)

३. वरील लेखाशीर्षाखाली वितरित व निधी खर्च करण्यासाठी आहरण व संवितरण अधिकारी म्हणून प्रशासकीय अधिकारी, वैद्यकीय शिक्षण व संशोधन, मुंबई यांना घोषित करण्यात येत आहे. उपरोक्त लेखाशीर्षाखाली निधी खर्च केल्यानंतर त्याबाबतचे उपयोगिता प्रमाणपत्र (Utilization Certificate) विहित नमुन्यात शासनास सादर करणे बंधनकारक राहील.

४. सदर शासन निर्णय वित्त विभाग, शासन निर्णय दिनांक १७.०४.२०१५, वित्तीय अधिकार नियम भाग पहिला, उप विभाग -२, अ.क्र. २७ अ, नियम क्र.७६ अन्वये प्रशासनिक विभागास असलेल्या अधिकारान्वये व वित्त विभागाच्या अनौपचारिक संदर्भ क्र.८६५/२०२५ /व्यय-१३, दिनांक ३१.१२.२०२५ अन्वये प्राप्त मंजूरीस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०१२१११२७२४०२१३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म. गि. जोगदंड)

अवर सचिव, महाराष्ट्र शासन

प्रत,

१. मा. मंत्री (वैद्यकीय शिक्षण) यांचे खाजगी सचिव, महाराष्ट्र राज्य, मंत्रालय, मुंबई.
२. मा. मुख्य सचिव, महाराष्ट्र राज्य, मंत्रालय, मुंबई.
३. सचिव, वैद्यकीय शिक्षण व औषधी द्रव्ये विभाग, मंत्रालय, मुंबई.

४. महालेखापाल (लेखा व अनुज्ञेयता) ½, महाराष्ट्र, मुंबई.
५. आयुक्त, वैद्यकीय शिक्षण व आयुष संचालनालय, मुंबई.
६. संचालक, वैद्यकीय शिक्षण व संशोधन संचालनालय, मुंबई.
७. संचालक, आयुष संचालनालय, मुंबई.
८. प्रगत संगणन विकास केंद्र, दिल्ली.
९. एन.आय.सी., मुंबई
१०. अधिदान व लेखा अधिकारी, मुंबई.
११. संबंधित जिल्हा कोषागार अधिकारी.
१२. सर्व अधिष्ठाता / अधीक्षक, शासकीय वैद्यकीय महाविद्यालय व रुग्णालये.
१३. M/s. Innwave IT Infrastructure Ltd.
१४. निवडनस्ती (प्रशा-२)